



IL-KUMMISSJONI  
EWROPEA

Brussell, 26.1.2017  
COM(2017) 34 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Ir-rwol tal-enerġija mill-iskart fl-ekonomija ċirkolari**

## 1. Introduzzjoni

Fit-2 ta' Diċembru 2015, il-Kummissjoni adottat pjan ta' azzjoni tal-UE għal ekonomija ċirkolari<sup>1</sup>, li joffri agenda ta' trasformazzjoni, b'impjiegi godda u potenzjal tat-tkabbir sinifikanti u li jimmira li jinbtu xejriet ta' konsum u ta' produzzjoni sostenibbli, b'konformità mal-impenji tal-UE skont l-Aġenda tal-2030 għal Żvilupp Sostenibbli.

Il-pjan ta' azzjoni enfasizza li t-tranżizzjoni lejn ekonomija iktar ċirkolari tirrikjedi azzjoni fiċ-ċiklu kollu tal-ħajja tal-prodotti: mill-produzzjoni sal-ħolqien ta' swieq għall-materja prima "sekondarja" (jiġifieri, li ġejja mill-iskart). L-immaniġġjar tal-iskart huwa wiehed mill-oqsma prinċipali li fihom hemm bżonn ta' iżjed titjib u fejn dan jista' jinkiseb: iż-żieda tal-prevenzjoni tal-iskart, l-użu mill-ġdid u r-riċiklaġġ huma għanijiet ewlenin kemm tal-pjan ta' azzjoni kif ukoll tal-pakkett leġislativ dwar l-iskart<sup>2</sup>.

Jekk jintlaħqu dawn l-għanijiet, jistgħu jinfethu opportunitajiet ekonomiċi tangibbli, titjeb il-provvista tal-materja prima lill-industrija, jinholqu impjiegi lokali u jerga' jiġi kkonfermat mill-ġdid ir-rwol tat-tmexxija Ewropea fis-settur tat-teknoloġiji ekoloġiċi, li ntwera bil-provi li għandu potenzjal qawwi ta' tkabbir anke fil-livell globali. Fl-UE, l-output tal-oġġetti u tas-servizzi ambjentali għal kull unità ta' prodott domestiku gross kiber b'iżjed minn 50 % matul l-aħħar deċennju u l-impjieg marbut ma' din il-produzzjoni żdied għal iżjed minn erba' miljun ekwivalenti għall-full-time<sup>3</sup>. Fil-livell globali, il-Bank Dinji għandu stimi li juru li fl-għaxar snin li ġejjin se jiġu investiti EUR 6 triljun fit-teknoloġiji nodfa fil-pajjiżi li qed jiżviluppaw, filwaqt li EUR 1,6 triljun se jkun accessibbli għall-SMEs<sup>4</sup>.

Sabiex jiġi sfruttat dan il-potenzjal, tiġi promossa l-innovazzjoni u jiġi evitat telf ekonomiku potenzjali minhabba assi mitlufa, jehtieg li l-investment fil-kapaċitajiet godda għall-immaniġġjar tal-iskart isir fil-qafas ta' ekonomija ċirkolari fit-tul u jkun konsistenti mal-ġerarkija tal-iskart tal-UE, li tikklassifika l-għażliet tal-immaniġġjar tal-iskart skont is-sostenibbiltà tagħhom u tagħti l-oġġetti prijorità lill-prevenzjoni u r-riċiklaġġ tal-iskart. Il-leġislazzjoni tal-UE dwar l-iskart, inklużi l-proposti reċenti għal miri oġġetti ta' riċiklaġġ għall-iskart municipli u għall-imballaġġ kif ukoll għat-tnaqqis tal-miżblat, hija ggwidata permezz tal-ġerarkija tal-iskart u timmira li tmexxi l-immaniġġjar tal-iskart 'il fuq lejn il-prevenzjoni, l-użu mill-ġdid u r-riċiklaġġ.

Din il-Komunikazzjoni tiffoka fuq l-irkupru tal-enerġija mill-iskart u postu fl-ekonomija ċirkolari. L-enerġija mill-iskart huwa kunċett wiesa' li jkopri ferm iktar mill-inċinerazzjoni tal-iskart. Dan jinkludi diversi proċessi ta' trattament tal-iskart li jiġġeneraw l-enerġija (eż. fil-forma ta' elettriku jew ta' shana jew il-produzzjoni ta' fjuwil derivat mill-iskart), filwaqt li kull wiehed minnhom għandu impatti ambjentali differenti u potenzjal għal ekonomija ċirkolari.

---

<sup>1</sup> *L-għeluq taċ-ċirku – Pjan ta' Azzjoni tal-UE għal ekonomija ċirkolari*, COM(2015) 614 final. Ekonomija ċirkolari hija ekonomija li fiha l-valur tal-prodotti, tal-materjali u tar-riżorsi jinżamm għal kemm jista' jkun żmien, filwaqt li jiġi minimizzat l-iskart u l-użu tar-riżorsi.

<sup>2</sup> COM(2015) 593, 594, 595 u 596 final.

<sup>3</sup> [http://ec.europa.eu/eurostat/statistics-explained/index.php/Environmental\\_goods\\_and\\_services\\_sector](http://ec.europa.eu/eurostat/statistics-explained/index.php/Environmental_goods_and_services_sector)

<sup>4</sup> *Building competitive green industries: The climate and clean technology opportunity for developing countries*, il-Bank Dinji, 2014.

L-ghan ewlieni ta' din il-Komunikazzjoni huwa li jiġi zgurat li l-irkupru tal-enerġija mill-iskart fl-UE jappoġġa l-ghanijiet tal-pjan ta' azzjoni għal ekonomija ċirkolari u hija ggwidata ferm skont il-ġerarkija tal-iskart tal-UE. Il-Komunikazzjoni teżamina wkoll kif ir-rwol tal-proċessi tal-enerġija mill-iskart jista' jiġi ottimizzat biex permezz tagħhom jintlahqu l-ghanijiet stabbiliti fl-Istrateġija tal-Unjoni tal-Enerġija<sup>5</sup> u fil-Ftehim ta' Pariġi<sup>6</sup>. Fl-istess waqt, bis-saħħa tal-enfasi fuq it-teknoloġija effiċjenti fl-użu tal-enerġija li taħdem bil-provi, l-approċċ lejn l-enerġija mill-iskart stabbilit hawnhekk huwa maħsub biex jipprovdi inċentivi għall-innovazzjoni u jgħin biex jinholqu impjiegi ta' kwalità għolja.

Sabiex jinkisbu dawn l-ghanijiet, il-Komunikazzjoni:

- tiċċara l-pożizzjoni tal-proċessi differenti tal-enerġija mill-iskart fil-ġerarkija tal-iskart, u xi jfisser dan għall-appoġġ finanzjarju pubbliku (it-Taqsima 2);
- tipprovdi gwida għall-Istati Membri dwar kif jużaw aħjar l-istrumenti ekonomiċi u l-ippjanar tal-kapaċità bil-ħsieb li tiġi evitata jew tiġi indirizzata l-kapaċità żejda potenzjali fl-inċinerazzjoni tal-iskart (it-Taqsima 3); kif ukoll
- tidentifika t-teknoloġiji u l-proċessi li attwalment għandhom l-ikbar potenzjal li jottimizzaw l-outputs tal-enerġija u tal-materjali, filwaqt li jitqiesu t-tibdiliet mistennija fil-materja prima għall-proċessi tal-enerġija mill-iskart (it-Taqsima 4).

## **2. Il-pożizzjonament tal-proċessi tal-enerġija mill-iskart fil-ġerarkija tal-iskart u r-rwol tal-appoġġ finanzjarju pubbliku**

Il-ġerarkija tal-iskart<sup>7</sup> hija s-sies tal-politika u tal-leġiżlazzjoni tal-UE dwar l-iskart u hija essenzjali għat-tranzizzjoni lejn l-ekonomija ċirkolari. L-iskop prinċipali tagħha huwa li tiġi stabbilita ordni ta' prioritajiet li tnaqqas kemm jista' jkun l-effetti ambjentali avversi u tottimizza l-effiċjenza fl-użu tar-riżorsi għall-prevenzjoni u l-immaniġġjar tal-iskart.

Din il-Komunikazzjoni tkopri l-proċessi ewlenin li ġejjin tal-enerġija mill-iskart<sup>8</sup>:

- il-koinċinerazzjoni tal-iskart fl-impjanti tal-kombustjoni (eż. impjanti tal-enerġija) u fil-produzzjoni tas-siment u tal-ġir;
- l-inċinerazzjoni tal-iskart f'faċilitajiet apposta;
- id-diġestjoni anaerobika tal-iskart bijodegradabbli;

<sup>5</sup> [http://ec.europa.eu/priorities/energy-union-and-climate/state-energy-union\\_mt](http://ec.europa.eu/priorities/energy-union-and-climate/state-energy-union_mt)


<sup>6</sup> [http://unfccc.int/paris\\_agreement/items/9485.php](http://unfccc.int/paris_agreement/items/9485.php)

<sup>7</sup> Kif stabbilit fl-Artikolu 4 tad-Direttiva 2008/98/KE tal-Parlament Ewropew u tal-Kunsill dwar l-iskart u li tħassar ċerti Direttivi, ĠU L 312, 22.11.2008, p. 3.

<sup>8</sup> Kif identifikat fl-istudju tal-Kummissjoni dwar dan is-suġġett: *Towards a better exploitation of the technical potential of waste-to-energy*, l-Unjoni Ewropea, 2016.  
<http://publications.jrc.ec.europa.eu/repository/bitstream/JRC104013/wte%20report%20full%2020161212.pdf>.

- il-produzzjoni ta' fjuwils solidi, likwidi jew gassużi mill-iskart; kif ukoll
- proċessi oħra inkluża l-inċinerazzjoni indiretta wara li tkun saret il-pirolizi jew il-gassifikazzjoni.

Dawn il-proċessi jkollhom impatti ambjentali differenti u jikklassifikaw b'mod differenti fil-ġerarkija tal-iskart. Fil-fatt, il-proċessi tal-enerġija mill-iskart jinkludu operazzjonijiet differenti hafna ta' trattament tal-iskart, li jvarjaw minn "rimi" u "rkupru" sa "riċiklaġġ". Pereżempju, il-proċessi bħad-digestjoni anaerobika li jwasslu għall-produzzjoni ta' bijogass u ta' digestat jitqiesu mil-leġislazzjoni tal-UE dwar l-iskart<sup>9</sup> bħala operazzjoni ta' riċiklaġġ. Min-naħa l-oħra, l-inċinerazzjoni tal-iskart b'irkupru limitat tal-enerġija jitqies bħala rimi. L-illustrazzjoni nru 1 ta' hawn taht turi l-pożizzjonament ta' proċessi differenti tal-enerġija mill-iskart fil-ġerarkija tal-iskart tal-UE.



### Illustrazzjoni nru 1. Il-ġerarkija tal-iskart u l-proċessi tal-enerġija mill-iskart

Huwa importanti li jiġi enfasizzat li l-ġerarkija tal-iskart tirrifletti wkoll b'mod wiesa' l-għażla ambjentali ppreferuta mill-perspettiva tal-klima: ir-rimi, fil-miżbljet jew permezz tal-inċinerazzjoni bi ftit irkupru jew bl-ebda rkupru tal-enerġija, is-soltu jkun l-inqas għażla favorevoli biex jitnaqqsu l-emissjonijiet tal-gassijiet serra (GHGs); min-naħa l-oħra, il-prevenzjoni tal-iskart, l-użu mill-ġdid u r-riċiklaġġ għandhom l-ogħla potenzjal għat-tnaqqis tal-emissjonijiet tal-GHGs.

Ta' min ukoll ifakkar li l-Istati Membri għandhom xi ftit flessibbiltà fl-applikazzjoni tal-ġerarkija, peress li l-għan aħhari huwa li jithegġeġ l-użu ta' daww l-għażliet tal-immaniġġjar

<sup>9</sup> L-Artikolu 2(6) tad-Deċiżjoni tal-Kummissjoni 2011/753/UE li tistabbilixxi regoli u metodi ta' kalkolu biex tkun ivverifikata l-konformità mal-miri stipulati fl-Artikolu 11(2) tad-Direttiva 2008/98/KE tal-Parlament Ewropew u tal-Kunsill. ĠU L 310, 25.11.2011.

tal-iskart li jwasslu għall-aqwa eżitu ambjentali<sup>10</sup>. Għal xi flussi speċifiċi ta' skart, sabiex jinkiseb l-aqwa eżitu ambjentali jaf ikun hemm bżonn li wiehed ma jsegwix l-ordni ta' prioritajiet tal-ġerarkija, pereżempju għal raġunijiet ta' fattibbiltà teknika, ta' vijabbiltà ekonomika u ta' ħarsien tal-ambjent. Dan irid jiġi ġġustifikat b'konformità mad-dispożizzjonijiet stipulati fl-Artikolu 4(2) tad-Direttiva Qafas dwar l-Iskart<sup>11</sup>. Pereżempju, f'xi każijiet speċifiċi u ġġustifikati (eż. materjali li fihom ċerti sustanzi ta' thassib serju ħafna), ir-rimi jew l-irkupru tal-enerġija jaf ikun ippreferut għar-riċiklaġġ<sup>12</sup>.

Sabiex tiġi appoġġata t-tranzizzjoni lejn ekonomija iktar ċirkolari, il-finanzjament pubbliku tal-immaniġġjar tal-iskart, fil-livell nazzjonali jew fil-livell tal-UE, jenhtieg li jkun konsistenti mal-għan li l-implementazzjoni tal-ġerarkija tal-iskart tal-UE titmexxa 'l fuq.

*Fil-livell tal-UE*, it-tranzizzjoni lejn sistemi iktar sostenibbli tal-immaniġġjar tal-iskart tirċievi appoġġ finanzjarju, prinċipalment permezz tal-kofinanzjament tal-fondi tal-Politika ta' Koeżjoni<sup>13</sup>. Fil-każ ta' dawn il-fondi, il-prekundizzjonijiet iridu jiġu ssodisfati sabiex jiġi żgurat li l-investimenti l-godda fis-settur tal-iskart huma konformi mal-pjanijiet tal-immaniġġjar tal-iskart imfassla mill-Istati Membri biex jilħqu l-għanijiet tagħhom ta' thejjija għall-użu mill-ġdid u għar-riċiklaġġ. Kif gie ddikjarat fil-pjan ta' azzjoni għal ekonomija ċirkolari, dan ifisser li l-investimenti fil-faċilitajiet tat-trattament għall-iskart residwu, bħal pereżempju l-kapaċità ta' incinerazzjoni żejda, jistgħu jingħataw biss f'każijiet limitati u ġġustifikati sew, fejn ma jkun hemm l-ebda riskju ta' kapaċità żejda u l-għanijiet tal-ġerarkija tal-iskart ikunu rrispettati għalkollox.

L-investimenti mwassla permezz ta' mekkaniżmi oħra ta' finanzjament tal-UE, bħal pereżempju l-Fond Ewropew għall-Investimenti Strateġiċi (FEIS), għandhom rwol importanti x'jaqdu wkoll biex jiġi attirat il-finanzjament privat għall-aqwa soluzzjonijiet għall-immaniġġjar tal-iskart permezz ta' self, ta' garanziji, ta' ekwità u ta' mekkaniżmi oħra tat-tehid tar-riskji għall-immaniġġjar tal-iskart kif ukoll għal soluzzjonijiet li jkunu l-iktar "ċirkolari". Barra minn hekk, l-appoġġ finanzjarju disponibbli tal-UE għar-riċerka u għall-innovazzjoni fit-teknoloġiji tal-enerġija mill-iskart (eż. Orizzont 2020<sup>14</sup>, iżda wkoll il-fondi tal-Politika ta' Koeżjoni), jikkontribwixxi biex jiġi żgurat ir-rwol kontinwu ta' tmexxija tal-UE u t-twassil fis-suq ta' teknoloġiji avvanzati li jkunu effiċjenti fl-użu tal-enerġija.

<sup>10</sup> L-Artikolu 4(2) tad-Direttiva 2008/98/KE flimkien mal-gwida tal-UE dwar l-interpretazzjoni tal-ġerarkija tal-iskart: [http://ec.europa.eu/environment/waste/framework/pdf/guidance\\_doc.pdf](http://ec.europa.eu/environment/waste/framework/pdf/guidance_doc.pdf) (il-paġni 48 sa 52).

<sup>11</sup> *Supporting environmentally sound decisions for waste management*, l-Unjoni Ewropea, 2011. [http://publications.jrc.ec.europa.eu/repository/bitstream/JRC65850/reqno\\_jrc65850\\_lb-na-24916-en-n%20\\_pdf.pdf](http://publications.jrc.ec.europa.eu/repository/bitstream/JRC65850/reqno_jrc65850_lb-na-24916-en-n%20_pdf.pdf)

<sup>12</sup> Kif imħabbar fil-pjan ta' azzjoni għal Ekonomija Ċirkolari, il-Kummissjoni attwalment qed tanalizza l-għażliet biex tiġi indirizzata l-interfaċċa bejn il-leġiżlazzjoni dwar is-sustanzi kimiċi, il-leġiżlazzjoni dwar il-prodotti u dik dwar l-iskart, inkluż kif tista' titnaqqas il-preżenza tas-sustanzi kimiċi ta' thassib fil-prodotti u jitjieb it-traċċar tal-kimiki ta' thassib fil-prodotti u kif jista' jitjieb ir-rintraċċar tagħhom.

<sup>13</sup> B'mod partikolari, il-Fond Ewropew għall-Iżvilupp Reġjonali u l-Fond ta' Koeżjoni.

<sup>14</sup> <http://www.eib.org/products/blending/innovfin/>

*Fil-livell nazzjonali*, l-appoġġ finanzjarju pubbliku ta' sikwit kellu rwol ewlieni wkoll fl-iżvilupp ta' soluzzjonijiet iktar sostenibbli għall-immanigġjar tal-iskart u fil-promozzjoni tal-enerġija rinnovabbli u tal-effiċjenza fl-użu tal-enerġija. Meta jiġi vvalutat l-appoġġ finanzjarju pubbliku għall-proċessi tal-enerġija mill-iskart, huwa partikolarment importanti li l-ġerarkija tal-iskart ma tiġix imminata bl-iskoraggiment tal-ghazliet tal-immanigġjar tal-iskart b'potenzjal oghla għal ekonomija ċirkolari. Dan huwa rifless b'mod ċar fil-linji gwida eżistenti dwar l-ghajnuna mill-Istat għall-harsien tal-ambjent u għall-enerġija li jiddikjaraw li l-appoġġ għall-użu tal-iskart għall-enerġija minn sorsi rinnovabbli jew l-appoġġ għall-użu tal-iskart għall-installazzjonijiet tal-kogenerazzjoni u tat-tishin distrettwali, tista' tagħti kontribut pożittiv għall-harsien tal-ambjent, diment li ma tiġix evitata l-ġerarkija tal-iskart. Jenhtieg ukoll li l-finanzjament pubbliku jevita li tinholq kapaċità żejda għat-trattament tal-iskart mhux riċiklabbli bħal pereżempju l-inċineraturi. F'dan ir-rigward, jenhtieg li wiehed iżomm f'moħhu li l-iskart imhallat<sup>15</sup> bħala materja prima għall-proċessi tal-enerġija mill-iskart huwa mistenni li jonqos b'riżultat tal-obbligi tal-ġbir separat tal-iskart u ta' miri iżjed ambizzjużi tal-UE għar-riċiklaġġ. Għal dawn ir-raġunijiet, huwa rrakkomandat li l-Istati Membri gradwalment ineħhu l-appoġġ pubbliku għall-irkupru tal-enerġija mill-iskart imhallat.

### **3. Il-proċessi tal-enerġija mill-iskart għat-trattament tal-iskart residwu: kif jinstab il-bilanċ ġust**

It-tranzizzjoni lejn ekonomija ċirkolari tirrikjedi li jinstab il-bilanċ ġust fir-rigward tal-kapaċità tal-enerġija mill-iskart għat-trattament tal-iskart mhux riċiklabbli. Dan huwa kruċjali sabiex jiġi evitat it-telf ekonomiku potenzjali jew il-holqien ta' ostakli infrastrutturali li jxekklu l-kisba ta' rati oghla ta' riċiklaġġ. L-esperjenza tal-imghoddi f'xi Stati Membri turi li r-riskju ta' assi mitlufa huwa wiehed reali.

Studju<sup>16</sup> recenti kkummissjonat mill-Aġenzija Ewropea għall-Ambjent jidentifika l-kapaċità apposta eżistenti ta' inċinerazzjoni għall-iskart muniċipali fl-UE-28 u l-flussi ta' skart muniċipali u ta' fjuwil derivat mill-iskart (RDF)<sup>17</sup> bejn l-Istati Membri. L-istudju juri li bejn l-2010 u l-2014, il-kapaċità ta' inċinerazzjoni fl-UE-28 (flimkien mal-Iżvizzera u n-Norveġja) żdiedet b'6 % għal 81 Mt u li f'xi każijiet il-flussi ta' skart bejn xi Stati Membri għall-inċinerazzjoni tal-iskart muniċipali u tal-RDF għadhom sinifikanti. Fl-2013, qrib iż-2,5 Mt ta' skart (il-bieċa l-kbira minnu kien RDF) ġew ikkonsenjati għall-irkupru tal-enerġija.

L-istudju jikkonferma wkoll li l-kapaċità apposta ta' inċinerazzjoni għall-iskart muniċipali mhijiex mifruxa b'mod uniformi fl-UE. Il-Ġermanja, Franza, in-Netherlands, l-Iżvezja, l-Italja u r-Renju Unit għandhom tliet kwarti tal-kapaċità ta' inċinerazzjoni tal-UE. L-Iżvezja u d-Danimarka għandhom l-ogħla kapaċità ta' inċinerazzjoni *per capita* b'591 kg/cap u b'587 kg/cap rispettivament, segwiti min-Netherlands, mill-Awstrija, mill-Finlandja u mill-Belġju. B'kuntrast ma' dan, il-partijiet tan-Nofsinhar u tal-Lvant tal-UE Prattikament ma

<sup>15</sup> Għall-fini ta' din il-Komunikazzjoni, din il-kategorija tinkludi l-flussi li ġejjin ta' skart li ma jkunx ingabar separatament: l-iskart domestiku u skart simili, il-materjali mhux iddifferenzjati u r-residwi rrangati fi gruppi.

<sup>16</sup> *Assessment of waste incineration capacity and waste shipments in Europe*, WI et al, 2016. Iċ-Ċentru Tematiku Ewropew dwar l-Iskart u l-Materjal f'Ekonomija Hadra (ETC/WMGE), 2017.  
<http://forum.eionet.europa.eu/nrc-scp-waste/library/waste-incineration>

<sup>17</sup> L-RDF huwa fjuwil prodott mit-trattament (pereżempju t-tqattigh u d-deidratazzjoni) tal-iskart solidu muniċipali.

għandhomx kapaċità apposta ta' incinerazzjoni u jiddependu ferm fuq il-miżbljet. Din id-dejta hija konformi mal-istatistika tal-Eurostat dwar ir-rati ta' incinerazzjoni tal-iskart municiċipali li turi wkoll li hemm varjazzjoni kbira bejn l-Istati Membri.

Skont is-sitwazzjoni speċifika tagħhom, l-Istati Membri għandhom diversi għażliet biex jiżguraw li l-kapaċità tal-enerġija mill-iskart, b'mod partikolari l-incinerazzjoni, tkun ibbilanċjat kif suppost:

*L-Istati Membri bi f'tit jew bl-ebda kapaċità apposta ta' incinerazzjoni u b'livell għoli ta' dipendenza fuq il-miżbljet*

Jenhtieg li dawn l-Istati Membri jagħtu prijorità lill-iżvilupp ulterjuri tal-iskemi tal-ġbir separat tal-iskart u tal-infrastruttura tar-riċiklaġġ b'konformità mal-leġizlazzjoni tal-UE. Jenhtieg li t-tbeġhid gradwali tal-iskart mill-miżbljet jimxi id f'id mal-holqien ta' iżjed kapaċità għar-riċiklaġġ. Mill-perspettiva tal-klima, ir-rimi tal-iskart bijodegradabbli fil-miżbljet huwa partikolarment urġenti sabiex jitnaqqsu l-emissjonijiet tal-metan. F'dan il-kuntest, l-iżvilupp tal-kapaċità tal-irkupru enerġetiku kkombinat u tal-kapaċità għar-riċiklaġġ tal-materjali fil-forma ta' diġestjoni anaerobika jista' jirrappreżenta għażla attraenti ta' mmaniġġjar.

Meta jiġu biex jirrieżaminaw il-pjanijiet nazzjonali għall-immaniġġjar tal-iskart u jivvalutaw il-htieġa għal kapaċità addizzjonali għall-enerġija mill-iskart għat-trattament tal-iskart mhux riċiklabbli (eż. l-incinerazzjoni), jenhtieg li l-Istati Membri jkollhom perspettiva fit-tul u jivvalutaw bir-reqqa l-fatturi li ġejjin:

- l-impatt tal-obbligi ta' ġbir separat tal-iskart u tal-miri ta' riċiklaġġ eżistenti u proposti fuq id-disponibbiltà tal-materja prima għat-thaddim ta' impjanti godda ta' incinerazzjoni tul il-ħajja tagħhom (20 sa 30 sena);
- il-kapaċità disponibbli għall-koincinerazzjoni fl-impjanti tal-kombustjoni u fil-kalkari tas-siment u tal-ġir jew fi proċessi industrijali ohra li jkunu adattati; kif ukoll
- il-kapaċità ppjanata jew eżistenti fil-pajjiżi ġirien.

F'kazijiet iġġustifikati, il-vjeġġi transfruntiera tal-iskart jistgħu jgħinu biex isir l-aħjar użu tal-kapaċità tal-enerġija mill-iskart li diġà hija disponibbli f'għadd ta' Stati Membri. Jenhtieg li l-esportazzjoni tal-iskart mhux riċiklabbli għall-irkupru tal-enerġija lejn Stat Membru ieħor ma jitqiesx bilfors bħala kontradizzjoni tal-hekk imsejjah prinċipju ta' prossimità (jigifieri, li tintuża l-eqreb faċilità xierqa) li fuqu tissejjes il-leġizlazzjoni tal-UE dwar l-iskart<sup>18</sup>. Madanakollu, qabel ma jagħzlu approċċ bħal dan, jenhtieg li l-awtoritajiet kompetenti fl-Istati Membri jwettqu analiżi taċ-ċiklu tal-ħajja biex jiġi żgurat li l-impatti ambjentali ġenerali, inklużi dawk marbuta mat-trasport tal-iskart, ma jxejnux il-benefiċċji mixtieqa.

Meta l-holqien ta' kapaċità ġdida għat-trattament tal-iskart residwu jkun iġġustifikat abbażi tal-valutazzjoni tal-fatturi kollha msemmija hawn fuq, jenhtieg li l-Istati Membri jagħtu attenzjoni partikolari lill-użu tal-iżjed teknoloġiji effiċjenti fl-użu tal-enerġija u lid-daqs tal-impjant u l-post li fih ikun jinsab (eż. biex fil-futur tiġi evitata l-kapaċità żejda u biex tiġi żgurata l-provvista kkombinata tal-elettriku u tat-tishin jew tat-tkessiħ lir-residenti lokali u

<sup>18</sup> Ara l-Artikolu 16 tad-Direttiva 2008/98/KE.

lill-industrija meta dan ikun possibbli). Huwa kruċjali wkoll li tiġi żgurata konformità shiha mar-rekwiżiti għall-faċilitajiet tal-inċinerazzjoni u tal-koinċinerazzjoni stabbiliti fil-leġislazzjoni tal-UE, b'mod partikolari d-Direttiva 2010/75/KE<sup>19</sup> dwar l-emissjonijiet industrijali.

#### *L-Istati Membri b'livell għoli ta' kapaċità apposta ta' inċinerazzjoni*

L-istudju tal-Aġenzija Ewropea għall-Ambjent jissuggerixxi li attwalment ma hemm l-ebda kapaċità żejda ta' inċinerazzjoni fl-UE kollha. Madanakollu, l-istatistika<sup>20</sup> turi li xi Stati Membri individwali jiddependu b'mod eċċessiv fuq l-inċinerazzjoni tal-iskart muniċipali. Din is-sitwazzjoni tista' tiġi spjegata parzjalment bid-domanda kbira għat-tishin permezz tan-networks tat-tishin distrettwali, l-effiċjenza oghla tal-proċessi tagħhom tal-enerġija mill-iskart u l-livelli għoljin ta' aċċettazzjoni soċjali. Minkejja dan, tali rati għoljin ta' inċinerazzjoni mhumiex konsistenti ma' miri iktar ambizzjużi għar-riċiklaġġ. Sabiex din il-problema tiġi indirizzata, jistgħu jittiehdu għadd ta' miżuri fil-livell nazzjonali u whud diġà ġew implimentati f'xi Stati Membri, b'mod partikolari:

- l-introduzzjoni jew iż-żieda tat-taxxi fuq l-inċinerazzjoni, speċjalment għall-proċessi bi ftit irkupru tal-enerġija filwaqt li jiġi żgurat li flimkien ma' dawn ikun hemm taxxi oghla fuq il-miżbljet;
- it-tnehhija gradwali tal-iskemi ta' appoġġ għall-inċinerazzjoni tal-iskart u, meta jkun xieraq, dan l-appoġġ jingħata lill-proċessi kklassifikati iktar 'il fuq fil-ġerarkija tal-iskart; kif ukoll
- l-introduzzjoni ta' moratorju fuq il-faċilitajiet l-ġodda u d-dekummissjonar tal-faċilitajiet iktar antiki u li huma inqas effiċjenti.

#### **4. L-ottimizzazzjoni tal-kontribut tal-proċessi tal-enerġija mill-iskart biex jintlahqu l-għanijiet tal-UE dwar il-klima u l-enerġija fl-ekonomija ċirkolari**

Skont l-istudju tal-Kummissjoni, fl-2014 madwar 1,5 % tal-konsum finali totali tal-enerġija tal-UE ġie kopert bl-irkupru tal-enerġija mill-iskart bl-inċinerazzjoni, bil-koinċinerazzjoni fil-kalkari tas-siment u bid-diġestjoni anaerobika (jiġifieri, madwar 676 PJ/sena). Billi dan il-persentaġġ ma għandux jiżdied b'mod sinifikanti fil-ġejjieni filwaqt li iktar skart qed jiġi dirett lejn ir-riċiklaġġ, it-titjib tal-effiċjenza fl-użu tal-enerġija tal-proċessi tal-enerġija mill-iskart u l-promozzjoni ta' daww il-proċessi li jikkombinaw l-irkupru tal-materjali u tal-enerġija jistgħu jikkontribwixxu għad-dekarbonizzazzjoni tas-setturi ewlenin bħat-tishin u t-tkessi jew it-trasport u għat-tnaqqis tal-emissjonijiet tal-gassijiet serra mis-settur tal-iskart. Pereżempju, it-tbeġhid ta' tunnellata waħda ta' skart bijodegradabbli minn miżbla lejn d-

<sup>19</sup> ĠU L 334, 17.12.2010. Din id-Direttiva tinkludi rekwiżiti operazzjonali u valuri ta' limitu tal-emissjonijiet ibbażati fuq l-aqwa tekniki disponibbli, bl-għan li s-saħħa tal-bniedem u l-ambjent jiġu protetti mill-proċessi industrijali.

<sup>20</sup> <http://ec.europa.eu/eurostat/documents/2995521/7214320/8-22032016-AP-EN.pdf>

digestjoni anaerobika għall-produzzjoni tal-bijogass u tal-fertilizzanti jista' jipprevjeni sa żewġ tunnelli ta' emissjonijiet ekwivalenti ta' CO<sub>2</sub><sup>21</sup>.

### *It-tibdiliet mistennija fil-materja prima tal-enerġija mill-iskart*

L-iskart imħallat għadu jirrappreżenta sehem sostanzjali tal-iskart li jintuża fil-proċessi tal-enerġija mill-iskart, b'mod prinċipali l-inċinerazzjoni (52 %). Ir-rekwiżiti legali eżistenti u l-proposti dwar l-iskart tal-ekonomija ċirkolari x'aktarx li jibdlu din is-sitwazzjoni. Huwa mistenni li r-regoli dwar il-ġbir separat u r-rati iktar ambizzjużi ta' riċiklaġġ li jkopru l-injam, il-karta, il-plastik u l-iskart bijodegradabbli jnaqqsu l-ammont ta' skart li jkun disponibbli potenzjalment għall-proċessi tal-enerġija mill-iskart, bħalma huma l-inċinerazzjoni u l-koinċinerazzjoni. Ljubljana hija eżempju ta' belt li diġà rnexxielha tħaffef u tikseb livelli għoljin ta' ġbir separat tal-iskart: Mill-2011 'il quddiem, Ljubljana investiet fil-modernizzazzjoni tal-infrastruttura tal-immaniġġjar tal-iskart li wassal għal rata ta' ġbir separat tal-iskart ta' 60 % fuq il-generazzjoni totali tal-iskart municipli<sup>22</sup>.

Għall-iskart bijodegradabbli, l-implimentazzjoni tar-rekwiżiti stabbiliti fid-Direttiva dwar ir-rimi ta' skart f'terraferma<sup>23</sup>, flimkien mar-regoli l-godda li ġew proposti biex jiġi żgurat il-ġbir separat tal-bijoskart, għandhom jirriżultaw fi produzzjoni ikbar ta' bijogass derivat mill-iskart biex jintuża fil-koġenerazzjoni, fis-sistema tad-distribuzzjoni tal-gass u fil-fjuwils tat-trasport, u ta' fertilizzanti permezz tad-digestjoni anaerobika. Jenhtieg li l-bidliet proposti għar-Regolament dwar il-Fertilizzanti<sup>24</sup>, li attwalment qed jiġu diskussi fil-Parlament Ewropew u fil-Kunsill, jappoġġaw din ix-xejra billi s-suq uniku jinfetħ għall-fertilizzanti derivati mill-iskart. F'Milan<sup>25</sup> wiehed jista' jara l-potenzjal tal-iskart bijodegradabbli flimkien mal-ipproċessar tad-digestjoni anaerobika f'impjant tal-bijogass. Mill-2014 'il hawn, il-belt kważi laqget il-100 % ġbir tal-iskart tal-ikel u tal-iskart organiku, filwaqt li tipprovdi medja ta' 120 000 tunnelli ta' skart bijodegradabbli kull sena. Meta jkun qed jaħdem b'kapaċità shiha (12,8 MW), l-impjant tal-bijogass tal-belt għandu jipproduci madwar 35 880 MWh ta' elettriku fis-sena, li huma biżżejjed għall-provvista ta' 24 000 persuna, u għandu jrendi 14 400 tunnelli ta' fertilizzant.

Fil-każ tal-iskart taż-żjut u tax-xaħmijiet, hemm lok li titjieb l-effiċjenza tas-sistemi tal-ġbir u tat-trattament għall-produzzjoni ta' prodotti bħall-bijodizil u ż-żjut veġetali idroġenati (HVO). Il-bijofjuwil li jirriżulta, li jkun derivat mill-iskart, jista' jintuża direttament fit-trasport, inkluż l-użu tal-HVO fl-avjazzjoni.

Fir-rigward tal-iskart tal-plastik, id-dejta tal-industrija<sup>26</sup> turi li r-rimi u l-irkupru tal-enerġija għandhom l-izjed għażliet komuni ta' trattament u li filwaqt li r-rimi fil-miżbliet naqas matul l-

<sup>21</sup> *Review of comparative LCAs of food waste management systems – Current status and potential improvements*, A. Bernstad, J. la Cour Jansen, Science Direct, il-Volum 32, il-Ħarġa 12, Diċembru 2012.

<sup>22</sup> [http://ec.europa.eu/environment/waste/studies/pdf/Separate%20collection\\_Final%20Report.pdf](http://ec.europa.eu/environment/waste/studies/pdf/Separate%20collection_Final%20Report.pdf)

<sup>23</sup> L-Artikolu 6(a) tad-Direttiva 1999/31/KE dwar ir-rimi ta' skart f'terraferma. ĠU L 182, 16.7.1999.

<sup>24</sup> <http://ec.europa.eu/DocsRoom/documents/15949?locale=mt>

<sup>25</sup> <http://european-biogas.eu/wp-content/uploads/2016/03/Milan.pdf>

<sup>26</sup> <http://www.plasticseurope.org/Document/plastics---the-facts-2016-15787.aspx?FolID=2>

aħħar għaxar snin, l-inċinerazzjoni ilha tiżdied b'differenzi kbar bejn l-Istati Membri b'rabta ma' diversi stati tal-implimentazzjoni tal-leġizlazzjoni ezistenti tal-UE. Dan jikkonferma l-ħtieġa li jittieħdu passi urgenti u konkreti biex jitjieb ir-riċiklaġġ u l-użu mill-ġdid tal-plastik u biex tithegġeġ l-innovazzjoni f'dan il-qasam. L-istrategija li jmiss tal-UE dwar il-plastik fl-ekonomija ċirkolari<sup>27</sup> għandha proprju l-għan li ttejjeb l-ekonomija, il-kwalità u l-użu tar-riċiklaġġ u tal-użu mill-ġdid tal-plastik billi tingħata ħarsa lejn il-katina tal-valur kollha. Din se tikkunsidra xi żviluppi godda fit-trattament tal-iskart tal-plastik, bħar-raffinar mill-ġdid u l-innovazzjonijiet fid-disinn, sabiex b'hekk fil-futur ikun jista' jiġi evitat jew jitbiegħed proporzjon ikbar ta' skart tal-plastik mill-irkupru tal-enerġija għar-riċiklaġġ, u għaldaqstant jitnaqqsu l-impatti generali tal-GHG<sup>28</sup>.

L-istudju tal-Kummissjoni sab li *l-iskart tal-injam* spiss jintuza bħala materja prima għall-inċinerazzjoni. Kif gie enfasizzat fil-pjan ta' azzjoni għal ekonomija ċirkolari, jenħtieġ li meta jkun xieraq jithegġeġ l-użu kaskata ta' riżorsi rinnovabbli bħall-injam, b'diversi ċikli ta' użu mill-ġdid u ta' riċiklaġġ, b'konformità mal-ġerarkija tal-iskart. F'dan il-kuntest, jenħtieġ li jifakkar li fil-pakkett leġislattiv tagħha dwar l-iskart, il-Kummissjoni, fost l-oħrajn, ipproponiet mira mandatorja oghla fil-livell tal-UE għar-riċiklaġġ tal-iskart tal-imballaġġ tal-injam. Meta l-użu mill-ġdid jew ir-riċiklaġġ ma jkunx possibbli, l-għażla ppreferuta minflok il-fjuwils fossili hija l-użu tal-enerġija mill-iskart tal-injam u l-evitar tar-rimi tal-injam fil-miżbliet.

#### *L-użu tal-iżjed tekniki tal-enerġija mill-iskart li huma effiċjenti fl-użu tal-enerġija*

Meta jintgħażlu il-proċessi tal-enerġija mill-iskart, hemm bżonn li jiġi żgurat li jintużaw l-iżjed tekniki effiċjenti: dan jimmassimizza l-kontribut tagħhom biex jintlaħqu l-għanijiet tal-UE dwar il-klima u l-enerġija. L-istudju tal-Kummissjoni jistima li jekk it-tekniki li jaħdmu bil-provi u l-miżuri ta' appoġġ jiġu implimentati kif suppost, l-ammont ta' enerġija rkuprata mill-iskart jista' jiżdied b'29 % għal 872 PJ/sena, filwaqt li jintuza l-istess ammont eżatt ta' skart bħala materja prima. Dan juri l-potenzjal għal titjib fl-effiċjenza fl-użu tal-enerġija. L-istudju tal-Kummissjoni sab li l-aqwa tekniki li jaħdmu bil-provi biex tiżdied l-effiċjenza fl-użu tal-enerġija għall-erba' proċessi tal-enerġija mill-iskart ta' hawn taħt kienu kif ġej:

- *il-koinċinerazzjoni fl-impjanti tal-kombustjoni*: il-gassifikazzjoni tal-fjuwil solidu rkuprat<sup>29</sup> (SRF) u l-koinċinerazzjoni tal-gass sintetiku li jirriżulta fl-impjant tal-kombustjoni sabiex jiġu sostitwiti l-fjuwils fossili fil-produzzjoni tal-elettriku u tas-shana;
- *il-koinċinerazzjoni fil-produzzjoni tas-siment u tal-ġir*: il-konverżjoni tas-shana mitlufa f'enerġija fil-kalkari tas-siment;
- *l-inċinerazzjoni tal-iskart fil-faċilitajiet apposta*:
  - o l-użu ta' super heaters;

<sup>27</sup> <http://eur-lex.europa.eu/legal-content/MT/TXT/?uri=CELEX:52013DC0123>

<sup>28</sup> Ir-riċiklaġġ tal-plastik jirrilaxxa biss kwart tal-GHG<sup>s</sup> irrilaxxati bil-produzzjoni tal-plastik mill-materja prima primarja mill-fjuwils fossili jew saħansitra inqas minn hekk (*Increased EU Plastics Recycling Targets: Environmental, Economic and Social Impact Assessment*, Bio by Deloitte, 2015).

<sup>29</sup> L-SRF huwa fjuwil prodott mill-iskart mhux perikoluż skont l-istandard tal-UE EN15359.

- l-isfruttar tal-enerġija li tkun tinsab fil-gass taċ-ċmieni;
  - l-użu ta' pompi tas-shana;
  - il-provvista tal-ilma kiesaħ għan-netwerks tat-tkessiħ distrettwali; kif ukoll
  - id-distribuzzjoni tas-shana mill-iskart permezz ta' netwerks tat-tishin distrettwali b'temperatura baxxa;
- *id-diġestjoni anaerobika*: it-titjib tal-bijogass f'bijometan għal distribuzzjoni u għal użu ulterjuri (eż. l-użu fis-sistema tad-distribuzzjoni tal-gass u fil-fjuwil tat-trasport).

Minbarra t-tekniki speċifiċi msemmija hawn fuq, l-istudju tal-Kummissjoni jenfasizza l-livelli superjuri tal-effiċjenza fl-użu tal-enerġija li jistgħu jinkisbu permezz ta' installazzjonijiet li jaħdmu bil-modalità tal-ġenerazzjoni kkombinata tas-shana u tal-elettriku (CHP), meta mqabbel ma' impjanti li sempliċement jipproduċu shana jew elettriku.

Minbarra dawn it-tekniki, l-istudju jelenka miżuri ta' appoġġ biex titjieb l-effiċjenza fl-użu tal-enerġija u/jew l-effiċjenza tal-materjali f'dawn il-proċessi. Dan jinkludi l-iżvilupp ta' parks industrijali u ta' simbjozi fejn l-impjant tal-enerġija mill-iskart jipproċessa l-iskart iġġenerat mill-industriji li jkunu jinsabu fil-qrib filwaqt li minflok jipprovdihom is-shana u l-enerġija; jew l-irkupru ta' materjali li jinsabu fl-irmied tal-qiegh tal-inċineraturi.

Fid-diġestjoni anaerobika, huwa importanti wkoll li jiġi evitat ir-riskju ta' tnixxijiet tal-metan mill-impjanti tal-bijogass minhabba disinn hażin jew nuqqas ta' manutenzjoni, peress li dawn kieku jxexnu uħud mill-benefiċċji ambjentali tal-impjant.

## 5. Konklużjonijiet

Il-proċessi tal-enerġija mill-iskart jistgħu jaqdu rwol fit-tranżizzjoni lejn ekonomija ċirkolari diment li l-ġerarkija tal-iskart tal-UE tintuża bħala prinċipju ta' gwida u li l-ghazliet li jsiru ma jipprevjenux li jkun hemm livelli oghla ta' prevenzjoni, ta' użu mill-ġdid u ta' riċiklaġġ. Dan huwa essenzjali sabiex jiġi żgurat il-potenzjal shiħ ta' ekonomija ċirkolari, kemm fil-livell ambjentali kif ukoll mil-livell ekonomiku u sabiex jissahhah ir-rwol tat-tmexxija Ewropea fit-teknoloġija ekoloġika. Barra minn hekk, ir-rispett tal-ġerarkija tal-iskart biss jista' jwassal biex l-enerġija mill-iskart timmassimizza l-kontribut tal-ekonomija ċirkolari għad-dekarbonizzazzjoni, f'konformità mal-Istrateġija tal-Unjoni tal-Enerġija u l-Ftehim ta' Pariġi. Kif issemma qabel, il-prevenzjoni tal-iskart u r-riċiklaġġ iwasslu l-oghla kontribut f'termini ta' ffrankar tal-enerġija u ta' tnaqqis tal-emissjonijiet tal-GHG.

Fil-futur, jenhtieg li daww il-proċessi jitqiesu iżjed, fosthom id-diġestjoni anaerobika tal-iskart bijodegradabbli, fejn ir-riċiklaġġ tal-materjali jiġi kkombinat mal-irkupru tal-enerġija. Min-naha l-oħra, ir-rwol tal-inċinerazzjoni tal-iskart, li attwalment hija l-ghazla predominanti għall-enerġija mill-iskart, jehtieg li jiġi definit mill-ġdid biex jiġi żgurat li ma jiġux imxekkla ż-żidiet fir-riċiklaġġ u fl-użu mill-ġdid u li tiġi skansata l-kapaċità żejda għat-trattament tal-iskart residwu.

Il-Kummissjoni tistieden lill-Istati Membri kollha jqisu l-gwida pprovduta f'din il-Komunikazzjoni meta jevalwaw u jirrevedu l-pjanijiet tagħhom għall-immaniġġjar tal-iskart skont il-leġislazzjoni tal-UE<sup>30</sup>. Meta jipplanaw l-investimenti futuri għall-kapaċità tal-enerġija mill-iskart, huwa essenzjali li l-Istati Membri jqisu r-riskju ta' assi mitlufa. Filwaqt li tkun qed

<sup>30</sup> Ara l-Artikolu 30(1) tad-Direttiva 2008/98/KE.

tivvaluta l-pjanijiet nazzjonali għall-immaniġġjar tal-iskart u tkun qed twettaq monitoraġġ tal-progress biex jintlaħqu l-miri tar-riċiklaġġ tal-UE, il-Kummissjoni se tkompli tipprovdi gwida dwar kif jista' jiġi żgurat li l-ippjanar tal-kapaċità tal-enerġija mill-iskart ikun konsistenti mal-ġerarkija tal-iskart u li jappoġġaha, kif ukoll li jqis il-potenzjal tat-teknoloġiji ġodda u emergenti tat-trattament tal-iskart u tar-riċiklaġġ.

Il-Kummissjoni għadha impenjata li tiżgura li l-finanzjament tal-UE u kull appoġġ finanzjarju pubbliku ieħor ikunu diretti lejn għażliet ta' trattament tal-iskart li jkunu konformi mal-ġerarkija tal-iskart, u li tingħata prijorità lill-prevenzjoni, l-użu mill-ġdid, il-ġbir separat u r-riċiklaġġ tal-iskart.